

**Истакнат предавач за уметност од САД во посета на Македонија  
Семинар во Младински Културен Центар Скопје;  
Учество во фестивалот Мал Битолски Монмартр  
23 мај 2006**

На 25 мај, четврток, со почеток во 11:00 часот, Џудит Ан Мекги, предавач за уметност од Тексас, ќе одржи работилница во Младинскиот Културен Центар во Скопје. Се покануваат наставници по уметност од основни и средни училишта да учествуваат на семинарот. Амбасадата на САД, што е домаќин на посетата на Мекги во Македонија, исто така ќе организира изложба на постери на млади американски уметници насловена “Сите Американци: слики за наследство и граѓанство”. Постерите ќе бидат изложени во фоајето на киното Фросина во Скопје. Изложбата е отворена за јавноста.

Џудит Мекги е целосно посветена на создавање уметност и на предавање за уметноста. Веќе 24 години, овој професионален уметник предава уметност на ученици од сите возрасти, од основно училиште па се до универзитет. Студентите и учениците на Мекги добиле признанија на многу уметнички приредби и натпревари. За време на престојот во Македонија, Мекги ќе зборува за тоа како преку предавање уметност можат да се научат и концептите на граѓанска одговорност. Таа исто така ќе презентира предлози за развој на наставни програми што вклучуваат мулти-медијални дела.

Програмата на Мекги во Македонија е поддржана од Бирото за образование и култура при Стејт Департментот на САД, во соработка со Комисијата за уметност на Тексас и Културниот конзорциум на Тексас. За време на престојот во регионот, таа исто така, ќе соработува со школи и уметнички институции во Албанија.

Во рамките на уметничкиот фестивал Мал Битолски Монмартр, Мекги ќе учествува во семинари, дебати и консултации со предавачи во регионот на Битола. Постерите “Сите Американци: слики за наследство и граѓанство” исто така ќе бидат изложени во галеријата Магаза во Битола.

###